

چیف ایڈیٹر: مجیب الرحمن شکاری

لاہور

THE DAILY
PAKISTAN
LAHORE

وزننا

ایڈیٹر: عکرمجیب شکاری

شمارہ

شمارہ 106

بدھ، 12 شعبان المعظم 1435ھ، 11 جون 2014ء، 29 جیٹھ 2071 ب، صفحات 16، قیمت 12 روپے

جلد 25



لاہور، انسٹیٹیوٹ فار پالیسی ریفرنمز کے زیر اہتمام سیمینار سے ہمایوں اختر خان خطاب کر رہے ہیں، فوٹو پاکستان

اب صوبوں کو قومی ترقی میں اپنا حصہ بڑھانا ہوگا: ہمایوں اختر

صوبے کافی حد تک خود مختار ہو گئے ہیں، ساتویں این ایف سی ایوارڈ سے وسائل بھی بڑھے ہیں

صوبوں کو اگلے تین سال میں جی ڈی پی میں ایک فیصد اضافہ کرنا ہوگا، حفیظ پاشا کا سیمینار سے خطاب

لاہور (کامرس رپورٹر) پاکستان کے سابق وزیر تجارت اور آئی پی آر کے چیئرمین ہمایوں اختر خان نے کہا کہ اٹھارویں ترمیم کے بعد صوبے کافی حد تک خود مختار ہو گئے ہیں جبکہ ساتویں این ایف سی ایوارڈ کے باعث صوبوں کے وسائل میں اضافہ ہوا ہے، اب صوبوں کو بھی اپنی کارکردگی بہتر کرنا ہوگی (بقیہ نمبر 35 صفحہ 5 پر)

35 سیمینار

انسٹیٹیوٹ فار پالیسی ریفرنمز کے زیر اہتمام "قومی ترقی میں صوبوں کا کردار اور صوبائی بجٹ کیلئے ترجیحات اور تجاویز" کے عنوان سے ایک سیمینار میں خطاب کرتے ہوئے ان کا کہنا تھا کہ اب صوبوں کو پورے بڑھانے کے علاوہ قومی ترقی میں بھی اپنا حصہ بڑھانا ہوگا، صوبائی حکومتوں کو اپنی ترقی کی منازل طے کرنے کیلئے ایک بہترین ویژن کو مد نظر رکھتے ہوئے اپنی آمدن کے ہدف کو پورا کرنا ہوگا تاکہ وہ نہ صرف اپنے اپنے صوبوں کی تعمیر و ترقی میں اضافہ کر سکیں بلکہ قومی سطح پر اپنا کردار ادا کریں۔ آئی پی آر کے ہیڈنگ ڈائریکٹر اور معروف ماہر معاشیات ڈاکٹر حفیظ پاشا نے صوبوں کی کارکردگی کا جائزہ پیش کیا اور اپنی سفارشات سے آگاہ کرتے ہوئے کہا کہ صوبوں کو زیادہ سے زیادہ وسائل پیدا کرنے کی ضرورت ہے اور آئندہ تین سال میں صوبے جی ڈی پی میں ایک فیصد اضافہ کرنا ہوگا، ڈاکٹر حفیظ پاشا نے کہا کہ صوبوں کو ان چیزوں پر توجہ دینا ہوگی جو زیادہ سے زیادہ ٹیکس مہیا کرنے کی گنجائش رکھتے ہوں جن میں زرعی ٹیکس، شہری علاقوں میں غیر منقولہ پراپرٹی ٹیکس اور صوبوں کی طرف سے روز پریکٹس وغیرہ شامل ہیں۔